

## پاکستان میں احمدیوں پر مظالم

(خطبہ جمعہ فرمودہ ۱۹۸۷ء، مقام مسجد فضل لندن)

تشہد و تعلوٰ اور سورہ فاتحہ کی تلاوت کے بعد حضور نے فرمایا:

گزشہ جمعہ کے خطبہ میں میں نے قرآن کریم کی بعض آیات کی تلاوت کے بعد یہ بتایا تھا کہ جہاں تک قرآن کریم کے مطالعے سے پتہ چلتا ہے شرعی عدالت یا شرعی حکومت کا ایک ہی تصور ہے جو قرآن کریم نے بیان فرمایا ہے اور وہ ہے انصاف۔ اگر عدل مشترک ہو حکومت میں اور عدالت میں ہو تو دونوں ہی شرعی عدالتیں اور شرعی حکومتیں کھلا سکتی ہیں کیونکہ قرآن کریم نے تو کوئی طرز حکومت بیان فرمائی ہے اور نہ ہی کوئی طرز عدالت بیان فرمائی ہے۔ البتہ ایک بنیادی شرط رکھ دی دونوں میں اور وہ ہے عدل اور انصاف کا قیام۔ اگر کوئی حکومت غیر کی بھی ہو لیکن عدل پر قائم ہو تو اس سے ملک کے شہریوں کو کسی قسم کا کوئی خطرہ نہیں لاحق ہو سکتا۔ کوئی آپ تصور ہی نہیں کر سکتے کہ حکومت عدل پر قائم ہو یعنی اقتصادی عدل بھی کر رہی ہو، معاشی عدل بھی کر رہی ہو، تمدنی عدل بھی کر رہی ہو، انتظامی عدل بھی کر رہی ہو۔ وہ حکومت کیسے آئی تھی کیوں آئی تھی کون لوگ تھے اس سے قطع نظر اس ملک کے باشندوں کا حق غصب نہیں کیا جاسکتا ہے اور انہیں ہر طرح کی آزادی نصیب ہو جائے گی کیونکہ آزادی کے لئے پہلی شرط عدل ہے اور اگر عدالت کا تصور باندھیں تو وہاں بھی اگر عدل کا قیام ہے توہر عدالت خواہ اس عدالت کے منصفین کوئی بھی مذہب رکھتے ہوں اگر عدل کے مطابق فیصلے کریں گے تو وہ خدا

کی رضا کے مطابق فیصلے کریں گے اور اسی کا نام شرعی عدالت ہے لیکن اگر کسی ملک میں نہ تو حکومت میں عدل پایا جاتا ہو اور نہ عدالت میں عدل پایا جاتا ہو اور حکومت ایک عدالت کو شرعی عدالت کہے اور عدالت ایک حکومت کو شرعی حکومت کہے تو اس سے تو وہی مثال سامنے آ جاتی ہے کہ من ترا حاجی بگوئم تو مرا حاجی بگو کہ بھائی آؤ اتحاد کر لیتے ہیں۔ میں تمہیں حاجی کہتا ہوں تم مجھے حاجی کہا کرو دونوں کا کام بن جائے گا تو بعض ملکوں میں اسی قسم کی شرعی عدالتیں قائم ہیں نہ تو حکومت شرعی نہ انکی بنائی ہوئی عدالتیں شرعی اور دونوں ایک دوسرے کو شرعی قرار دے رہے ہیں۔

جہاں تک پاکستان کی حکومت کا تعلق ہے اسکے انصاف کے کارنا مے تو بہت ہی ایک وسیع مضمون ہے، اس میں تو جہاں تک ملکی حالات کا تعلق ہے عام انصاف جس طرح بٹ رہا ہے اس پر میں کچھ لب کشانی نہیں کرنا چاہتا۔ سارا ملک جانتا ہے کہ وہاں انصاف کا کیا عالم ہے۔ انصاف بتا ہے پا خریدا جاتا ہے یا زبردستی حاصل کیا جاتا ہے یا سفارش چاہئے انصاف کیلئے یا پولیس کا ڈنڈا چاہئے جو کچھ بھی حالات ہیں سارے ملک پر روشن ہیں اور کسی بحث کی ضرورت نہیں ملک کا بچھ بچھ جانتا ہے کہ انصاف کس جانور کو کہا جاتا ہے لیکن جہاں تک جماعت احمدیہ کا تعلق ہے وہ ہم پر گزر رہی ہے وہ ہم جانتے ہیں کہ کیا ہورہا ہے؟ اسکے متعلق میں چند باتیں یاد دہانی کے طور پر آپ کے سامنے رکھتا ہوں تاکہ آپ کو اندازہ ہو سکے کہ قرآنی اصطلاح میں یہ حکومت کس حد تک شرعی حکومت کھلانے کے مستحق ہے اور ان سلطانوں کا نام اسلامی سلطان رکھا جاسکتا ہے یا نہیں۔

حیرت انگیز بات ہے کہ ایک حکومت جو انصاف پر قائم ہو اور حق پرستی کا اعلان کر رہی ہو وہ قانون بنانے کرتے شہریوں کو جھوٹ بولنے پر مجبور کرے۔ ایسی حیرت انگیز بات ایسا تضاد دنیا میں سوچا بھی نہیں جاسکتا کہ اعلان یہ ہے کہ ہم حق پرست ہیں اور حق کی بنا پر جو کر رہے ہیں وہ کر رہے ہیں۔ ہمارا ہر فیصلہ شریعت کے مطابق اور شریعت کے منشا کو پورا کرنے کی خاطر ہے اور فیصلہ یہ ہے کہ اگر تم نے جھوٹ نہ بولا تو تمہیں سزا دی جائے گی۔ جو کچھ تم اپنے متعلق یقین کرتے ہو اگر اسکے برعکس بات نہ کہی تو نہ صرف قانون کی زد میں آؤ گے بلکہ بعض بنیادی شہری حقوق سے محروم کئے جاؤ گے مثلاً ان حقوق میں سے ایک ہے کہ ووٹ دینا اور اپنے حاکم کو چننے میں جو شہری حق ہے اس کا استعمال کرنا۔

قطع نظر اسکے کہ باقی کسی کو یہ حق نصیب ہوا ہے یا نہیں لیکن باقیوں کو کم از کم کاغذی حق تو نصیب ہے اس شرط کے ساتھ کہ اگر کبھی ایکشن ہوں اور اس شرط کے ساتھ کہ وہ ایکشن انصاف پر مبنی ہوں اور اس شرط کے ساتھ کہ اگر وہ انصاف پر مبنی ہوں تو ان پر عمل در آمد بھی ہو۔ اگر باقیوں کو حق یہ نصیب ہے قانونی طور پر یارمنی اور کاغذی طور پر تو ہمیں یہ بھی نصیب نہیں۔ ایک بھی احمدی سارے پاکستان میں الیکٹوریٹ (Electorate) لست پر نہیں ہے جس کو (Disenfranchisement) کہتے ہیں انگریزی میں یعنی حق انتخاب سے کلیتہ ہر احمدی کو محروم کر دیا گیا ہے۔ وجہ یہ بتائی گئی ہے کہ جب تک تم اپنے خمیر کو نہیں کھلتے، اپنے عقیدہ کے خلاف خود اپنے ہاتھ سے نہیں لکھتے کہ میرا عقیدہ وہ نہیں ہے یہ ہے اس وقت تک تمہیں ہم اس بنیادی حق کا حصہ دار قرار نہیں دے سکتے۔ اور یہ جو چھری ہے یہ اتنی وسیع چل رہی ہے کہ ایک بھی سارے ملک میں ایسا شعبہ زندگی نہیں جو اس چھری سے متاثر نہ ہوا ہو، جس میں احمدیوں پر ظلم کی یہ چھری نہ چلائی گئی ہو اور یہ چھری ایسی ہے جو ماضی میں جا کر بھی ذبح کرتی ہے صرف مستقبل میں نہیں۔ یعنی چھری تو آج ایجاد ہوئی ہے لیکن ذبح کر رہی ہے گر ششہ سالوں میں جب کہ یہ چھری ابھی بنیائی ہی نہیں گئی تھی۔ جب بے انصافی ہو تو بچارے زمانہ سے بھی نا انصافی ہو جاتی ہے۔ چنانچہ اب جو خبریں آرہی ہیں کہ بہت سے طلباء کو اس جرم میں کالجوں سے نکال دیا گیا کہ انہوں نے اس آرڈی نینس کے بننے سے پہلے، کہ جو احمدی اپنے آپ کو مسلمان لکھے گا اسکو یہ سزا ملے گی اس سے ایک سال پہلے، یا دوسال پہلے یا تین سال پہلے اپنے آپ کو مسلمان کیوں لکھا تھا؟ تو چھری تو بعد میں بنی اور ذبح پہلے کر رہی ہے اور یہ واقعات جو ہیں یہ نا انصافی کی دنیا میں ملتے ہیں۔ اندھیر گمری جب ہو تو قانون ہی کوئی نہیں چلتا۔ زمانہ بھی نہیں دیکھا جاتا حالات بھی نہیں دیکھے جاتے بس جس طرف بھی زور چلے اسی کا نام قانون بن جاتا ہے۔

پھر ایسے احمدی موجود ہیں جنہوں نے پاسپورٹ پر قانون بننے سے پہلے اپنے آپ کو احمدی مسلمان لکھوایا۔ بعض صورتوں میں لکھنے والے نے احمدی لکھ دیا اور مسلمان کاٹ دیا۔ کسی شریف انسان کو خیال آیا کہ واقعی مسلمان ہیں کہتے ہیں تو میں کیوں نہ لکھوں اس نے مسلمان لکھ دیا اور یہ سارے

واقعات اس آرڈی نینس کے بننے سے پہلے کے ہیں۔ آرڈی نینس بننے کے بعد ان لوگوں کو قید کیا گیا جن کا علم حکومت کو ہواں کے اوپر مقدمے بنائے گئے اور بعض بھی بھی ان میں سے قید میں ہیں کہ تم نے آرڈی نینس بننے سے پہلے کیوں نہیں پتہ کر لیا کہ یہ آرڈی نینس بننے والا ہے۔ یہ جرم ہے۔

السلام علیکم کہنے کے جرم میں احمدی پکڑے گئے اور قیدیں بھگتے گے۔ اس جرم میں کہ ہمارا مولوی کہتا ہے کہ اسکو تہاری جان سے خطرہ ہے احمدی پکڑے گئے اور پھر ان کی ضانیں نہیں مل گئیں یہاں تک کہ پشاور ہائیکورٹ تک بات پہنچی۔ یہ پھر گلہ ضلع ہزارہ کا واقعہ ہے۔ تمام ضلعی عدالتوں نے انصاف دینے سے انکار کر دیا کہ اتنا بڑا جرم کہ ہمارا مولوی کہتا ہے اسکو فلاں سے خطرہ ہے اور تم تمہیں چھوڑ دیں اور جب وہ عدالت میں ہائی کورٹ میں بالآخر ضمانت ہوئی تو انہوں نے بہت اچھی تر کیب نکالی۔ جو مقدمہ سننے آئے ہوئے تھے ان میں سے احمدی پکڑ کر قید کر دیئے کہ اچھا جتنے چھڑواتے ہیں اتنے ہم دوبارہ پکڑ لیتے ہیں بلکہ ان کی تعداد زیاد ہے جو بعد میں پکڑے گئے۔

یہ انصاف کا پیانہ ہے جس کے ذریعہ احمدیوں کو انصاف مل رہا ہے۔ باقی ملک کا جو حال ہوا ہو گا وہ اللہ بہتر جانتا ہے کہ کیا ہے۔ اس نا انصافی میں بھی احمدی بہر حال شریک ہے کیونکہ ملک کی عام نا انصافی میں بھی احمدی حصہ دار ہے لیکن یہ زائد ہے۔

ایک اغوا کا قصہ بڑا لچک پر قصہ چل رہا ہے ملک میں۔ کوئی مولوی کہیں غائب ہو جائے اور کوئی یہ اعلان کر دے کہ احمدی نے اغوا کیا ہے تو جس کا نام لے گا وہ پکڑا جائے گا۔ چنانچہ بعض ایسے علماء بھی پکڑے گئے بعد میں خود جن کے متعلق سارے ملک میں شور پڑ گیا کہ دیکھ لودیکھ لوم جماعت احمدیہ نے اغوا کروادیا ہے ایک اور مولوی اور وہ چلے تھے سکھر کے لئے تو پہنچے ہوئے تھے کوئی نہ اور جب کوئی سے پکڑے گئے تو مولانا کا بیان یہ تھا کہ بس پتہ نہیں میرے دماغ کو کیا ہو گیا تھا جہاں میں نے جانا تھا وہاں اترنے کی بجائے کہیں اور چلا گیا۔ وہ اس لئے کہ وہ پکڑا گیا پتہ لگ گیا کہ کہاں پہنچا ہوا ہے ورنہ ایک اور اغوا کا کیس بننا تھا اور اب یہاں تک کہ بعض علماء نہیں پسند کرتے کہ ان کے بچ واقعہ نظر سے غائب ہو جائیں اب انہوں نے ایک اور ترکیب سوچی ہے کہ مثلاً مولانا منظور چینی ٹی صاحب ہیں ان کا دماغ ان باتوں میں بڑا رخیز ہے، ان کو یہ ترکیب سوچی ہے کہ ایک اور لڑکے کے

متعلق یہ الزام لگایا گیا کہ بعض احمدی اس اڑ کے کواغوا کرنے کی کوشش کر رہے ہے تھے مولانا منظور چنیوٹی صاحب کا بچہ سمجھ کر اس لئے وہ پکڑے جانے چاہئیں۔ پرانے معاملات نکال کر جہاں غندوں، لف/ngوں نے نہایت ہی گندے الزام کسی پر لگائے ہوئے تھے پولیس نے یہ سمجھا کہ اتنے لغواور بے ہودہ الزامات ہیں ان کی شناوائی نہیں ہوئی چاہئے اس لئے ان کا غذات کو داخل دفتر کر دیا گیا تھا۔ اب وہ پرانے کا غذات نکال کر پھر ان پر مقدمے بنائے جا رہے ہیں۔

تو انصاف جس طرح بڑ رہا ہے اسکی میں ہر ایک جہت میں ایک ایک دو دو مشاہدے دے رہا ہوں ورنہ ان کی بکثرت مشاہدے موجود ہیں۔ ملازموں کو برطرف کیا جا رہا ہے نہ صرف یہ کہ حکومت کے ملازموں کو بلکہ حکومت سے باہر جو پرائیویٹ ادارے ہیں ان کو بھی حکما برطرف کروایا جا رہا ہے ملازمتوں سے۔ ایک واقعہ میں نے پہلے بھی بیان کیا تھا ایک مل ہے اس مل کے ایک احمدی ملازم کو ڈپٹی کمشنر کے حکم سے اس لئے برطرف کروایا گیا کہ وہ سینوگرافر تھا اور یہ حکم جاری ہوا کہ اتنا بڑا ہم عہدہ کہ کوئی سینوگرافر ہو اور تم کہتے ہو کہ (Key Post) پر احمدی نہیں کلیدی آسامی نہیں ہے۔ اس مندرجہ بچارے کو بھی ڈانٹ پڑی جس نے پہلے یہ جواب دیا تھا کہ کوئی احمدی کلیدی آسامی پر نہیں ہے اور اسکو حکما برطرف کروادیا گیا۔ ایک مل کے ایک ملازم سے نیکی اور ثواب کی خاطر فوراً کوارٹر چھین لیا گیا کہ تم احمدی ہو تمہارا مل کے کوارٹروں میں رہنے کا کوئی حق نہیں۔ اس نے مجھے اطلاع دی کہ مجھے پہلے یہ خیال آیا کہ میری قربانی ہے مجھے وہ کہتے تھے کہ تم کہہ دو میں احمدی نہیں ہوں ہم تمہیں فوراً دے دیتے ہیں تو میں نے کہا اس کا سوال ہی پیدا نہیں ہوتا تم مجھے نکال دو جو مردی ظلم کرو لیکن یہ کیسے ہو سکتا ہے کہ میں کوارٹر کی خاطریا کوئی دنیا کے لاٹ کی خاطر احمدیت سے انکار کر دوں۔ انہوں نے نکال دیا لیکن پھر مجھے خیال آیا کہ مجھ سے زیادہ تو میری بیوی کی قربانی ہے، آٹھ ماہ کی حاملہ بہت چھوٹی سی کوٹھڑی میں انتہائی گرمی میں جہاں پنکھے کا بھی انتظام نہیں تھا اور پہلے سے اسکی طبیعت خراب تھی نہ صرف یہ کہ حوصلے سے وقت گزارتی رہی بلکہ مجھے حوصلے دیتی رہی کہ خبردار کسی بات میں دبنے کی ضرورت نہیں ہے۔ جو کچھ ہو گا بالکل ٹھیک ہے۔ یہ اسلامی نظام کا نفاذ ہو رہا ہے۔ ایک اور دلچسپ قصہ یہ چلا یا جا رہا ہے کہ دھمکیاں ملنے لگ گئی ہیں علماء کو تحریری اور ہر تحریری

دھمکی جو منسوب کی جاتی ہے کسی احمدی کی طرف اس پر مقدمہ قائم کر دیا جاتا ہے اور ایسی ایسی لغو اور جاہلانہ با تیں سامنے آ رہی ہیں کہ دنیا کی کوئی حکومت تصور بھی نہیں کر سکتی کہ ان با توں پر بھی مواخذہ ہو سکتا ہے اور کوئی ان کو اہمیت دے سکتا ہے کہ ہاں ایسا ہو سکتا ہے ۔ ہمارے ناظر صاحب اصلاح و ارشاد ہیں سلطان محمود انور صاحب ان کے نام پر، ان کے پیڈ کے اوپر ایک مولانا کے نام جو ربوہ کے مولانا ہیں ان کے نام دھمکی کا خط کہ میں ناظر اصلاح و ارشاد تمہیں بتاتا ہوں کہ اگر تم بکواس کرنے سے باز نہیں آؤ گے تو میں تم سے ایسا سلوک کروں گا کہ جہاں اسلام قریشی ہے وہاں پہنچا کر چھوڑوں گا اور یہ دھمکی کا خط اور دستخط جیسے ان کے نہیں ہیں ۔ دستخط بھی بنانے کی کوشش کی نہیں بن سکے اس سے اور یہ ایک باقاعدہ پولیس میں مقدمے کے طور پر درج ہوا ہوا ہے کہ ہاں یہ بالکل ٹھیک ہے تم نے لکھا تھا ۔ جہالت کی بھی کوئی حد ہوتی ہے ۔ اشتراکی حکومتوں کے متعلق فرضی داستانیں ہیں ۔ یہ اللہ ہتر جانتا ہے مگر بڑی ظلم کی داستانیں مشہور ہیں ان کی طرف منسوب کردہ لیکن جہالت اتنی نہیں ہے ۔ وہ بناتے ہیں تو سلیقے اور عقل سے بات بناتے ہیں ۔ یہاں تو نہ سلیقہ رہا ہے نہ تو عقل ہے صرف ظلم کا فیصلہ ہے کہ ہم نے بہر حال ظلم کرنا ہے ۔

دنیا کی متمدن حکومتوں میں کبھی یہ نہیں دیکھا گیا تھا کہ حکومت مذہبی لحاظ سے فریق بن گئی ہو اور اپنے شہریوں سے حاصل کردہ لیکس سے ان کے خلاف فریق بن کے ان کے مذہب پر حملے کرنے لگ جائے ۔ بعض حکومتوں میں بعض مذاہب کے متعلق کہا جاتا ہے یا بعض فرقوں کے متعلق کہ وہ Ban ہو گئے ہیں لیکن یہ تمثیل متعصب حکومتوں میں بھی کبھی نہیں دیکھا گیا کہ حکومت ایک مذہبی فریق بن کر ان کے خلاف نظریاتی لڑپچر شائع کرے اور لڑپچر بھی شائع نہ کرے بلکہ نہایت جھوٹا اور ذلیل اتهامات پر مبنی لڑپچر شائع کرے اور جب اسکے مقابل پر آواز اٹھائی جائے کہ اس کا جواب دینے کی ضرورت ہے تو میں اجازت دی جائے تو وہ کہیں کہ تم کیا حق رکھتے ہو جواب دینے کا؟ یہ تو صرف ہمارا کام ہے فیصلہ دینا اور لکھو کہار و پیہ دے کر بعض رسائل کے منہ کالے کروادیئے گئے ہیں ۔ نہایت گندے اور بودے ازمات حضرت مسیح موعود علیہ السلام کے اوپر لگوا کر اور بکواس کروا کر اور پھر جھوٹ بولنے میں بھی عقل ذرا نہیں کی گئی ۔ بعض جھوٹے حوالے جو نیشنل اسمبلی میں حضرت مسیح

موعود علیہ الصلوٰۃ والسلام یا بعض کتب کی طرف منسوب کر کے پیش کئے گئے تھے اور وہاں حضرت خلیفۃ المسیح الثالثؑ نے بتادیا تھا کہ میاں حوالے تو درست کر لو جو کہنا ہے کہ لوکیں کم سے کم حوالے تو میں تمہیں بتاتا ہوں کہ حوالہ یہ نہیں یہ ہے مثلاً ایک کتاب ہے جو حضرت مرزا بشیر احمد صاحب کی ہے جب 1974ء میں نیشنل اسمبلی میں معاملہ پیش ہوا تو اس کتاب کو حضرت خلیفۃ المسیح الثانیؑ کی طرف منسوب کر کے یہ الزم اگایا گیا کہ اب بتاؤ تم تو کہتے تھے کہ ہمارے علماء کچھ لکھ دیا ہوتا ہیں غرض نہیں ہے۔ اب تو یہ تمہارے خلیفہ کی بات ہے خلیفہ یہ لکھ رہا ہے۔ حضرت خلیفۃ المسیح الثالثؑ نے فرمایا کہ اتنے غلط حوالے تم دیتے ہو ایک یہ بھی ہے۔ اس میں تم نے مصنف کا نام ہی بدلتا ہے۔ یعنی مرزا بشیر احمد نام ہے یہ خلیفہ نہیں تھے بلکہ مرزا بشیر الدین محمود احمد خلیفہ تھے۔ درستی کروادی، اب پھر جو حکومت نے وائٹ پیپر شائع کیا ہے اس میں وہی حوالہ اسی طرح دے دیا ہے۔ اتنی بھی تکلیف نہیں کی کہ جو جھوٹ پہلے سے جماعت نے کھول دیا تھا اور بتادیا تھا بلکہ ترکیب بتادی تھی کس طرح تم نے اسکو استعمال کرنا ہے اتنی بھی عقل نہیں ہے۔

بعض کتابیں جن کے فرضی نام تھے۔ وہ کتابیں ہی نہیں۔ وہ بھی وائٹ پیپر میں اسی نام سے شائع ہو گئیں۔ مثلاً کوئی ایسا نام کہ ”مرزا غلام احمد صاحب“ کے ارشادات اور مصنفوں میں ”مرزا بشیر الدین“ کے ارشادات اور پھر سیاق و سبق سے انھا کر جو حوالے پڑے وہ بھی جھوٹے ان معنوں میں کہندہ دلائیں سے دیکھا اور نہ بائیں سے دیکھا جو مضمون بیان کرنا مقصد ہی نہیں ہے لکھنے والے کا اس مضمون میں حوالے پیش کئے گئے اور ثابت کیا جا رہا ہے کہ **نَعُوذُ بِاللَّهِ مِنْ ذَلِكَ حَضْرَتِ مُسْعَجِ** موعود علیہ الصلوٰۃ والسلام اپنے آپ کو آنحضرت ﷺ سے افضل سمجھتے تھے۔

جهالت کی حد ہے حضرت مسیح موعود علیہ الصلوٰۃ والسلام کی کسی نے کتابیں سرسری نظر سے بھی پڑھی ہوں وہ اور جو کچھ کہے گا مگر یہ الزم نہیں لگا سکتا۔ ایسے بڑے بڑے خالفین گزرے ہیں جو یہ کہا کرتے تھے کہ باقی سب کچھ ہے لیکن ہیں عاشق آنحضرت ﷺ کے۔ ظفر علی خان مرحوم نے اپنی مسجد پر جو شعر لکھا ہے وہ حضرت مسیح موعود علیہ الصلوٰۃ والسلام کے تھے۔ جب عشق رسولؐ کی بات ہوتی تھی تو بعض پرانے زمانہ کے شدید مخالف بھی لازماً حضرت مسیح موعود علیہ الصلوٰۃ والسلام ہی کے اقتباسات

استعمال کرتے تھے اسکے بغیر چارہ نہیں تھا۔ شعر بھی وہیں سے لیتے تھے نہ بھی وہیں سے لیتے تھے لیکن اس زمانہ کا تو سارا حلیہ ہی بگڑ گیا ہے۔ حضرت مسیح موعود علیہ الصلوٰۃ والسلام پر یا الزام کی جرأت ہے کہ نعوذ باللہ حضرت رسول کریم ﷺ سے اپنے آپ کو افضل سمجھتے تھے۔ آپ یہ لکھتے ہیں کہ میرے اعمال اگر کوہ ہمالہ کے برابر بھی ہوتے اور ایک معاملے میں بھی میں حضرت محمد مصطفیٰ ﷺ سے روگردانی کرتا تو اللہ تعالیٰ کے نزدیک ان اعمال کی اتنی بھی قیمت نہیں تھی کہ جتنی ایک؟ کی ہوتی ہے وہ سارے اعمال اٹھا کر جہنم میں پھینک دیئے جاتے۔ (تجالیات الہیرو حانی خزانہ جلد ۲۰ صفحہ ۳۱۲، ۳۱۱)

یہ عظمت ہے اور یہ جلال ہے حضرت اقدس محمد مصطفیٰ ﷺ کا آپؐ کے دل میں اور اس میہد مزعومہ واسط پیغمبر میں یہ بھی لکھا ہوا ہے کہ دیکھ لو ثابت ہو گیا کہ نعوذ باللہ افضل سمجھتے تھے اور حضرت مسیح موعود علیہ الصلوٰۃ والسلام پر یہ بھی ایک الزام ہے کہ خدا ہونے کا دعویٰ کیا ہے۔ ساری دنیا جانتی ہے، سارا پاکستان جانتا ہے، یہ سب لوگ بھی جانتے ہیں خود کہ یہ جھوٹ ہے۔ حضرت مسیح موعود علیہ الصلوٰۃ والسلام تو اپنے آنے کے دو مقاصد بیان کرتے ہیں۔ ایک توحید کا قیام اور ایک بنی نوع انسان کی سچی ہمدردی۔ میں ان دو مقاصد کے لئے معبوث کیا گیا ہوں۔

اور تمام کلام عظمت توحید سے بھرا ہوا ہے۔ حضرت مسیح موعود کی تحریرات میں خدا تعالیٰ کی محبت اور عشق کے جو کلمات ہیں وہ اتنی قوت رکھتے ہیں اپنے اندر کہ عام سننے والا وجد میں آ جاتا ہے۔ ایک دفعہ گورنمنٹ کالج میں نیو ہوٹل کی بات ہے میں نے کشتی نوح پڑھتے پڑھتے وہ میں نے نماز کا وقت ہو گیا تھا اسی طرح رکھدی جہاں وہ ذکر ہے۔ ”ہمارا بہشت ہمارا خدا ہے۔ ہماری اعلیٰ لذات ہمارے خدا میں ہیں۔“ (کشتی نوح روحانی خزانہ جلد ۱۹ صفحہ ۲۱) اور نماز شروع کر دی اتنے میں میرے ایک غیر احمدی دوست وہاں آئے اور انتظار میں انہوں نے وہ کتاب وہیں سے اٹھائی اور پڑھنی شروع کی اور ان سے برداشت نہ ہو سکا کہ میرا انتظار ہی کر لیں اوپنی آواز سے جھومنتے جھومنتے وہ فقرے پڑھنے لگے اور ساتھ کہ حیرت انگیز کلام ہے، کس کا کلام ہے؟ اور نماز سے فارغ ہو کے میں نے انہیں بتایا کہ یہ حضرت مسیح موعود علیہ الصلوٰۃ والسلام کا کلام ہے تو کچھ تھوڑی سی اوس تو پڑی لیکن اسکے بعد پھر

مخالفت کارنگ نہیں رہا۔ شرافت اس زمانہ میں موجود ہوتی تھی یعنی باوجود اسکے کہ وہ جوش نہیں دکھایا جو پہلے تھا لیکن پھر اسکی کایاں لحاظ سے پلٹ گئی تھی کہ پھر اس نے کبھی بھی مخالفت نہیں کی اس دوست نے بلکہ بعض غیر مجالس میں بھی بیٹھ کر وہ ہمیشہ احمدیت کے متعلق یہ ضرور کہا کرتے تھے کہ یہ لوگ آنحضرت ﷺ اور خدا کے عاشق ہیں۔

تو بہر حال وہ زمانہ بدل گیا ب حکومتیں اپنے خرچ پر ایسا معاشر کرو رہی ہیں جن میں حضرت مسیح موعود علیہ الصلوٰۃ والسلام کو نعوذ باللہ خدا ثابت کیا جائے، آنحضرت ﷺ سے افضل کہا جائے۔ کیوں ہو رہا ہے یہ؟ واضح حقیقت یہ ہے کہ جب ایک شخص کے اندر حسن ہو گا اور یہ خطرہ ہو کہ جو اسے دیکھے گا وہ اسکا عاشق ہو جائے گا تو پھر ایک فرضی انسان بنا کر مکروہ اور منحوں اس کی صورت میں پیش کیا جاتا ہے۔ احمدیت کو اب یہ اس طرح پیش کرنے پر مجبور ہو گئے ہیں۔ ان کے لئے کوئی اور چارہ نہیں رہا۔ احمدیت کو اپنے اصلی لباس میں اپنی اصل حالت میں جو ہم یقین رکھتے ہیں جو ہمارے ارادے جو ہماری سوچ ہے اگر اسی طرح یہ دنیا کے سامنے پیش ہونے دیں تو دیکھتے دیکھتے ملک احمدی ہونا شروع ہو جائیں۔ ملک کے بعد ملک احمدی ہونا شروع ہو جائیں گے۔ اب یہ ساری تکلیف ان کو یہ ہے کہ احمدیت کو بگاڑ کر پیش کیا جائے تاکہ اصلی حقیقت کسی کے سامنے نہ آئے اسلئے فرضی باتیں بnarے ہیں۔ زمانہ جاہلیت میں انگلستان میں بھی یہ رواج تھا کہ پتلے بنانے کو سویاں چھوپا کرتے تھے اور یہ جادو تھا ان کا۔ اصلی آدمی تک رسائی نہ ہو تو پتلوں کو سویاں چھوپا کرتے تھے کہ اس کا دکھ اسکو پہنچے گا اس لئے جو فرضی احمدیت انہوں نے بنائی ہے اسکو یہ کانٹے چھوپا کرتے ہیں لیکن پہلا جادو تو کام نہیں کیا کرتا تھا یہ جادو اس حد تک ضرور کام کر گیا ہے کہ اس فرضی پتلے کو جو سویاں چھوتے ہیں اس کا دکھ احمدی کو ضرور پہنچتا ہے۔ احمدی جانتا ہے کہ پتلہ فرضی ہے لیکن میخیں ان دلوں میں ٹھوکی جاتی ہیں جو اصلی اور حقیقی ہیں کیونکہ ان کے پیاروں کو گندی گالیاں دی جاتی ہیں ان کے اوپر جھوٹے اڑام لگائے جاتے ہیں ان کے متعلق ہر قسم کی فخش کلامی کی جاتی ہے اور اس کا نام انصاف ہے۔

جب احمدی ان باتوں کا ذکر کرتے ہیں کہ اس ملک میں یہ ہو رہا ہے اور انصاف کا عالم یہ ہے کہ مردے اکھیر دیئے گئے ہیں اور زبردستی لاشوں کو باہر نکلوایا گیا کہ اس سے باقی قبرستان ناپاک ہو

جائے گا۔ ساری دنیا میں کس قسم کے لوگوں کے ساتھ دفن ہیں؟ کیسے کیسے وہ وجود تھے کن کن وجودوں کے ساتھ اگئی قبریں ہیں؟ یہ بڑا تحقیق طلب معاملہ ہے۔ کہیں کوئی بزرگ ولی اللہ ہے اسکے ساتھ کوئی چورڈ اکو زانی شیطان ساتھ دفن ہوا ہوا ہے اور ایک کی قبر دوسرے پر کوئی اثر نہیں ڈال رہی یہاں تک کہ صحابہ کی قبروں کے پاس مشرکین کی قبریں ہیں اور یہ تاریخی طور پر ایک ثابت حقیقت ہے کہ بڑے بڑے بزرگ صحابہ کے ساتھ مشرکین کی قبریں ہیں لیکن ان کوئی دلک نہیں پہنچتا۔ ایک احمدی کی قبر ایسی ہے جسکی وجہ سے فوراً ساتھی کو عذاب ملنا شروع ہو جاتا ہے۔ یہ عجیب بات ہے اللہ تعالیٰ کا انصاف بھی پتہ نہیں کہاں چلا گیا یا یہ نظام کیسے بدل گیا اگر ایک احمدی کا عذاب ساتھی کو ملتا ہے تو شاید اس کا ثواب اس احمدی کو مل رہا ہو یہ بھی تکلیف ہے۔ ہربات الٹ گئی ہے کیونکہ دماغ اٹھے ہیں اس لئے سمجھتے ہیں کہ اللہ کے ہاں بھی کوئی انصاف نہیں ہے۔ ایک احمدی کسی غیر احمدی قبرستان میں دفن ہو جائے گا تو سارے مردوں کو عذاب ملنا شروع ہو جائے گا۔ اس لئے اکھیڑ کے قبریں باہر پھینک دو اور ان سب باتوں پر فخر ہے یعنی لطف کی بات یہ ہے کہ ان سب باتوں پر سراو نچے ہو رہے ہیں ملک میں اور دادیں دی جا رہی ہیں ایک دوسرے کو۔

اخباررات ہیں جو وقف ہو گئے سلطان کی تعریف میں کیسا عظیم الشان اسلامی سلطان آیا ہے جس نے اتنے عظیم الشان کارنا مے کر دیئے ہیں کہ ملک کی ساری فضاء بدل دی ہے احمدیوں کے خلاف اور جب یہی باتیں احمدی باہر لوگوں کو بتاتے ہیں تو پھر یہ ازام شائع ہوتے ہیں کہ احمدی ملک کے دشمن ہیں ملک کو بدنام کر رہے ہیں۔ بھی تمہارے کارنا موں کو بتارہے ہیں جن پر تمہارے سر فخر سے اوپنے ہیں بدنامی کیسے ہو گئی ملک کی۔ بدنامی توبت ہوتی تم اپنے ملک میں کوئی حیا کرتے اور ان چیزوں کو چھپانے کی کوشش کرتے۔ اگر تم چھپانے کی کوشش کر رہے ہو تو دباؤ کی کوشش کر رہے ہوئے اور احمدی باہر بتا رہے ہوئے تو پھر کچھ ازام لگ جاتا کہ دیکھو ہم تو گناہ کرتے تھے لیکن چھپاتے تھے ان لوگوں نے پردہ دری کر دی۔ مگر کوئی ایک دن کا اخبار تو نکا لو جس میں یہ خبریں فخر سے شائع نہ ہوئی ہوں۔ ایک خبر کسی احمدی نے کسی دوسرے اخبار کو نہیں دی جس کا حوالہ پاکستان کے اخباروں میں سے نہ ملتا ہو۔ کسی احمدی نے چائے پی کی ہوٹل میں تو اس کے برتن توڑ کر اس سے پیسے

وصول کئے گئے اور اخبار فخر کر رہے ہیں کہ دیکھو کتنا عظیم الشان کارنامہ ہے احمدی برلن گندے کر گئے اور یہودی، دہریہ، رشوت خور دن رات حرام کھانے والے ان برتوں میں کھاتے پیتے گند کرتے اور کسی کو کوئی تکلیف نہیں ہوتی۔ سارا نظام بگڑ گیا ہے، ساری فضا غیر منصفانہ ہو گئی ہے اور جب یہ باتیں باہر کی دنیا کو بتائی جا رہی ہیں کہ دیکھو قابل فخر کارنامہ تو پھر یہ شکوہ ہے کہ تم ہمیں بدنام کرتے ہو۔ کبھی نیک نامیوں سے بھی کوئی بدنام ہوا کرتا ہے؟ اور اگر نیک کام نہیں ہے تو جو باہر جا کر بد کام بن جاتے ہیں وہ ملک کے اندر کیسے نیک کام ہو گئے۔

بجائے اس کے کہ طبیعت استغفار کی طرف مائل ہوتی اور توبہ کا دروازہ کھلکھلایا جائے دن بدن یہ جہاں بڑھ رہا ہے اور حکومت اس میں کھلم کھلا ذمہ دار ہے کہ زیادہ تنگ کرو، زیادہ ان کے خلاف جھوٹے مقدمے بناؤ، زیادہ مصیبتوں میں بیٹلا کروتا کہ کسی طرح یہ تنگ آ کر یا اپنا مذہب چھوڑ دیں اور یا پھر اس ملک میں اس طرح کی زندگی بسر کریں جیسے بے وطن ہو جاتے ہیں اور اسکی بڑی وجہ ایک خوف ہے۔ حکومت کو دن بدن یہ خوف بڑھتا چلا جا رہا ہے کہ ہم اتنے مظالم کر چکے ہیں یہ ہو کیسے سکتا ہے کہ جماعت نے مقابل پر کوئی سکیم تیار نہ کی ہو۔ ساری دنیا سے ٹوپیں لی جا رہی ہیں کہ اب یہ کیا کر رہے ہیں اور کیا سوچ رہے ہیں اور چونکہ نظر کچھ نہیں آتا اس لئے اندازہ لگاتے ہیں کہ ضرور کچھ نہ کچھ کر رہے ہوں گے اس لئے اور مارنا چاہئے اور ابھی بھی چونکہ ہم نے اور مارا ہے اسلئے کوئی سکیم ان کے دماغ میں آگئی ہو گی اس لئے کچھ اور مارنا چاہئے تاکہ اٹھ بھی نہ سکیں۔

یہ ویسی ہی بات ہے جیسے ایک اندھے نے اور ایک سو جا کھے نے مل کر مشترک پیوں سے ایک دفعہ مٹھائی خریدی۔ جب وہ کھانے لگے تو کچھ دریہ بعد انھے کو خیال آیا کہ مجھے تو نظر نہیں آ رہا ہو سکتا ہے یہ جو سو جا کھا رہے ہے یہ تیز کھارہا ہو اس لئے مجھی بھی تیز کھانا چاہئے تو اس نے بڑی تیزی سے کھانا شروع کر دیا اور کچھ دریے کے بعد اسکو یہ خیال آیا کہ وہ بھی تو تیز کھارہا ہے اور میں بھی تیز کھارہا ہوں وہ دیکھ رہا ہے میں دیکھ نہیں رہا کچھ اور شاید اس نے ترکیب کی ہو تو خیال آیا کہ دونوں ہاتھوں سے کھارہا ہو گا چنانچہ اس نے فوراً دوسرا ہاتھ تیز میں ڈالا اور فوراً تیز میں سے کھانا شروع کر دیا اور وہ جو دیکھ رہا تھا وہ نہ کرایک طرف ہو گیا تما شد دیکھنے کے لئے کہ یہ کیا کر رہا ہے۔ پھر حافظ، جی کو خیال آیا

کہ یہ تو کافی نہیں ہے ضرور اس نے کوئی اور ترکیب کی ہوگی۔ تو کچھ دیر کے بعد اس نے ایک دم پلیٹ میں ہاتھ مارا اور کہا کہ بس تم نے جو کھانا تھا کھالیا باقی میرا ہے اب یہ میرے لئے رہنے دو۔ وہی حال اس پاگل حکومت کا ہوا ہوا ہے کہ چونکہ نظر نہیں آ رہا کہ احمدی ہمارے خلاف کیا کر رہے ہیں اس لئے ضرور کچھ کر رہے ہوں گے اور چونکہ کر رہے ہوں گے اس لئے علاج یہ ہے کہ ان کو اور دکھ دیا جائے اور تکلیف دی جائے اور ان کے حقوق ان سے چھینے جائیں اس کے بغیر یہ باز نہیں آتے اور چونکہ اور ہم نے حقوق چھین لئے ہیں اس لئے اور کچھ کر رہے ہیں اس لئے اب ”میرا حصہ“ والی بات رہ گئی ہے۔ چنانچہ اس کی بھی تیاریاں ہو رہی ہیں لیکن ”میرے حصہ“ کی۔

اب سارے ملک میں جو ایک ہی ملک ہے جو ساری دنیا میں اپنی مثال ہے کہ جس میں صرف احمدیوں کی جائیدادوں کے حساب گورنمنٹ تیار کر رہی ہے کہ ان کی تجارتیں اور ان کی جائیدادیں، انہوں نے کیا مال بنائے؟ کہاں زمین خریدی؟ کس بخیر کو آباد کیا گناہ کر کے اور ملازمتوں میں پرائیویٹ ملازمتوں میں، کہاں کہاں ہیں صرف حکومت کے ملازمتوں کی بات نہیں۔ تو معلوم ہوتا ہے کہ وہی دماغ میں پڑا ہوا ہے کہ باقی ”میرا حصہ“۔ اب احمدیوں نے جو کرنا ہے کہ لیا ہے اب ہمارا حصہ باقی ہے کیونکہ اللہ تعالیٰ بہتر جانتا ہے کہ کب تک ان کو یہ توفیق ملتی ہے اور کس حد تک ان کے خطرے بجا ہیں؟

خطرہ تو ان کو ضرور ہے احمدیوں سے یہ بھی بتا دیتا ہوں لیکن اس سمت سے نہیں ہے جس سمت میں یہ دیکھ رہے ہیں۔ بڑے بد قسمت وہ لوگ ہوتے ہیں جو خطرے کا احساس کرتے ہیں اور کسی خاص سمت میں خطرہ سے بچنے کی تیاری کر رہے ہوتے ہیں اور خطرہ کسی اور سمت سے آ جاتا ہے۔ جس سمت سے ان کو خطرہ ہے اس سمت کی طرف ان کا تصور ہی نہیں جاسکتا کیونکہ یہ سفلی لوگ ہیں، یہ دنیا کے کٹرے ہیں اور یہ نہیں جانتے کہ الہی قوموں کی طرف سے جب خطرے آتے ہیں تو وہ آسمان سے نازل ہوا کرتے ہیں وہ زمین سے نہیں اٹھا کرتے۔ خدا کی خاطر صبر کرنے والوں کے صبر آسمان توڑا کرتا ہے وہ نہیں توڑا کرتے۔ پہلے کتنی قومیں آئی تھیں جن سے اس زمانے کی قوموں نے بھی اسی قسم کے خطرات محسوس کئے تھے۔ وہ یہی سوچتے رہے کہ انہوں نے ہمارے خلاف سازش

کری ہوگی۔ کسی ملک کو اور پرچڑھانے کے لئے انتظام کر رہے ہوں گے۔ غیر آرہے ہیں اور سازشیں ہو رہی ہیں۔ کبھی لوٹ پر یہ الزام لگایا، کبھی صالح پر یہ الزام لگایا اور ساری مذہب کی تاریخ اس قسم کے فرضی خطرات سے بھری پڑی ہے لیکن خدا ہمیں بتاتا ہے کہ خطرات تو ضرور ان قوموں کو درپیش تھے لیکن وہ زمین سے آنے والے خطرات نہیں تھے وہ آسمان سے نازل ہونے والے خطرات تھے۔ پھر ایسی آندھیاں آئیں، ایسے خوفناک خدا تعالیٰ کی طرف سے عذاب کے پکڑنے والے ایسے فرشتے آئے کہ ان کا کوئی وجود باقی نہ رہا، وہ کہانیاں بن گئے اور اللہ تعالیٰ فرماتا ہے کہ اگر تم نے یہ دیکھنا ہو کہ ان پر کیا بی اور کیا گزری تو ہمیں ہوئی قوموں کی تاریخ کا مطالعہ کرو ان را ہوں پر سفر کرو جن را ہوں پر وہ کبھی آباد تھے اب وہ زیریز میں دفن ہیں۔ یہ بھی ہم ان کو بتارہ ہے ہیں ان کو نظر نہیں آ سکتا کہ میاں خطرہ تو تمہیں ضرور ہے ہماری طرف سے لیکن یہ خطرہ آسمان سے نازل ہونے والا خطرہ ہے۔ اس لئے اس طرف اپنے بچاؤ کا کوئی انتظام کرو پچھا اس طرف سے اپنی حفاظت کا کوئی خیال کرو۔

یہ تمام باتیں اور بھی بہت سے قصے ہیں لیکن یہ تو بہت ہی وسیع مضمون ہے میں نے نمونہ چند باتیں بتائی ہیں یہ بتانے کی خاطر کہ یہ جو کچھ ہو رہا ہے اس ملک کو اس حکومت کو اگر شرعی سلطان کہہ دیا جائے تو یہ ظلم یہاں تک نہیں رہتا پھر یہ منتقل ہو جاتا ہے قرآن کریم کی طرف کہ حضرت اقدس محمد ﷺ کی طرف منتقل ہو جاتا ہے اور خدا کی طرف منتقل ہو جاتا ہے۔

پس عدالت نے جو شرعی عدالت کے نام پر قائم تھی جب یہ فیصلہ دیا کہ اس حکومت کو وہ حق تھا سب کچھ کرنے کا جوانہوں نے جماعت سے کیا تو بنیادیہ بنائی گئی ہے کہ مسلمان سلطان کو جو شرعی سلطان ہے اس کو یہ حق حاصل ہے کہ وہ مسلمانوں کو فتنہ سے بچانے کے لئے جو چاہے کرے۔ اس حکومت کو جب شرعی سلطان کا نام دے دیا گیا تو سارے پاکستان میں جو ظلم ہو رہے ہیں وہ سارے شرعی ہو گئے۔ گویا یہ اختراعی مل گئی کہ آئندہ کے لئے دنیا میں جہاں کہیں بھی جب بھی فوجی انقلاب برپا ہو گا وہ انقلاب قرآن کریم کے مطابق شرعی انقلاب کہلاتے گا اور اگر ایک شرعی انقلاب پیدا ہوا ہے اور دوسرا انقلاب اس کو آ کر مٹا دے اور اسکے مکملے اڑا دے تو قرآن کی رو سے وہ بھی شرعی انقلاب ہے۔ اگر ایک انقلاب دن کورات کہتا ہے اور رات کو دن تو وہ بھی شرعی انقلاب ہے۔ دوسرا اس کے دن کورات

اور اسکی رات کو دن قرار دے رہا ہے وہ بھی شرعی انقلاب ہے کیونکہ سلطان کا نام شریعت بن گیا ہے۔ جو حکومت سرتاپا ظلم کا شکار ہو گئی ہو نظام بن گئی ہو۔ جھوٹ روز مرہ کی عادت بن چکی ہو، حق نام سے نا آشنا ہو، اس حکومت کو شریعت کی طرف سے یا جاگزت دے دی گئی ہے یعنی شرعی عدالت کی طرف سے کہ تم جو کچھ کرتے ہو سلطان ہو خدا کے بنائے ہوئے ہو اس لئے تمہیں سب حق حاصل ہے۔

اس سے تو ہی قصہ یاد آ جاتا ہے کہ ایک دفعہ ایک آدمی لو لا نگڑا بیچارہ۔ لو لا نگڑا بیچارہ تو نہیں ایک دھوکے باز لو لا نگڑا بن کر بیٹھا تھا، بیچارہ بن کے اور ایک گھڑ سوار جا رہا تھا اس نے آواز دی کہ میاں دیکھو! میری حالت پر حرم کرو۔ میں لو لا نگڑا بیچارہ میں چل نہیں سکتا۔ مجھے اپنے ساتھ بھالو میں نے لمبا سفر کرنا ہے۔ اس نے اس کو ساتھ بٹھا لیا اور وہ تھاٹا نگینیں لٹکائے ہوئے ویسے تھا بالکل ٹھیک ٹھاک۔ جب وہ بیٹھا تو اس نے دھکا دے کر سوار کو گرا یا اور گھوڑے کو ایڑھ دی دوڑانے کے لئے تو سوار نے کہا میاں میں تواب تمہیں نہیں پکڑ سکتا اس لئے جلدی کی کوئی بات نہیں۔ میرے قریب آؤ ذرا بات تو سنتے جاؤ۔ اس نے کہا دیکھیں کیا بات ہے۔ وہ واپس آیا اور کہا بتاؤ کیا کہنا ہے؟ اس نے کہا گھوڑا تو تم لے جاؤ لیکن ایک بات میں تمہیں بتا دیتا ہوں کہ اب لو لے نگڑوں کو سواری کوئی نہیں دیا کرے گا اور قیامت تک جتنے ظلم ہوں گے اس وجہ سے کہ ایسے واقعات ہو جاتے ہیں ان سب کا گناہ تمہارے سرخوپا جائے گا۔ اس لئے شرعی عدالت نے یہ فیصلہ دیا ہے اس کے لئے خدا کے سامنے تو جواب دہ ہے، ہی۔ اس فیصلے کی بنی پر اب قیامت تک شرعی عدالت کا اعتبار کسی کو نہیں ہو گا اور شرعی عدالت کی جوبیان کردہ حکومتیں ہیں ان سے بھی یہ دنیا تنفس ہو جائے گی۔

اسلام سے متغیر کرنے کی سازش ہے یہ، حقیقت یہ ہے اور یہ سازش باہر کے ملکوں میں عیسائی دنیاوں کی تیار کردہ ہے۔ تمام دنیا میں اسلام کو بدنام اور ذمیل کرنے اور سوا کرنے کے لئے یہ قصہ چلا نے جا رہے ہیں کہ اسلام کے نام پر نہایت غیر اسلامی حکومتیں قائم کی جائیں جو ظلم کی راہ سے اسلام کی دھمیاں ادھیر دیں۔ یہ سب کچھ ہو رہا ہے اور اسکے متعلق ایک عدالت نے یہ فیصلہ دیا ہے شرعی کہلاتی ہے کہ یہ شریعت کے عین مطابق ہے اور شرعی سلطان ہے اور اسکی ہر کارروائی عین شریعت کے مطابق ہے اور درست ہے اس لئے یہ دعا کرنی چاہئے کہ اللہ تعالیٰ رحم کرے قوم پر اور باقی مسلمان

مماک پر بھی جو بین الاقوامی سازشوں کا شکار ہو رہے ہیں۔ استعماری طاقتیں استعمال کر رہی ہیں ان کو اور اس بات کا ثبوت اس سے بڑا اور کوئی نہیں ہو سکتا کہ ہروہ ایسی حکومت جو شریعت کے نام پر اسلام پر ظلم کر رہی ہے اسکی پشت پناہی ان طاقتوں کو حاصل ہے۔ وہ ایک دن کے لئے اپنی پشت پناہی ہٹالیں تو ان حکومتوں کے کٹڑے اڑ جائیں۔

یہ ہے سازش اسلام کے خلاف اس کا درد بھی تو احمدی کو کرنا ہے۔ اس لئے جماعت احمدی کو یہاں دعا یہ کرنی چاہئے کہ ملک کی اکثریت کو اللہ تعالیٰ ان فتنوں کے عذاب سے بچائے کیونکہ امر واقع یہ ہے کہ جب ایک حکومت مظلوم میں حد سے بڑھ جاتی ہے تو ایک وقت ہوتا ہے مقرر جس کے بعد خدا کی پکڑ لازماً آتی ہے۔ اگر اس کے ظلم کا نشانہ خداوالي لوگ ہوں تو پھر لازماً اسکی پکڑ آجائی ہے۔ اگر اس کا نشانہ عام دنیاوالي ہوں تو پھر کوئی ضروری نہیں ہے جیسی روح ویسے فرشتے، جس قسم کی دنیا ویسی ان کی حکومتیں، خدا کو کیا ضرورت ہے کہ ہر جگہ ظالموں کے اوپر ظالم حاکموں کو پکڑتا رہے۔ لیکن یہ ایک قانون قدرت ہے جس میں کبھی کوئی تبدیلی واقع نہیں ہوتی ساری شریعت کی تاریخ بتارہی ہے کہ جب بھی کسی سلطان نے خدا کے بندوں پر ہاتھ ڈالا اس حکومت کو یقیناً خدا نے تباہ کیا۔ آج کیا ہو یا کل کیا ہو لیکن بالآخر جب خدا کی پکڑ آتی ہے تو **قلّاتْ حِينَ مَنَاصِ**<sup>④</sup> (ص: ۲) پھر انکے بچنے کی کوئی راہ بھی نظر نہیں آئی۔ لیکن بعض دفعہ اس پکڑ کے ساتھ جس طرح آئے کے ساتھ گھن بھی پیسا جاتا ہے بعض سادہ اور صاف نفس لوگ بھی مارے جاتے ہیں۔

بخاری اکثریت ہمارے ملک کی نیک دل ہے۔ یہ میں آپ کو یقین دلاتا ہوں جو گناہوں میں ملوث بھی ہیں وہ بھی فطرتاً سعید ہیں، مجبور ہیں بچارے حالات سے۔ اگر ان کو پنپنے کا ماحول میسر آ جاتا تو یہ مٹی بڑی زرخیز ہے یہ میں آپ کو بتا دیتا ہوں۔ بڑا سبق میں نے جائزہ لیا ہے امت محمدیہ عليه السلام کا۔ اس امت کی مٹی زرخیز ہے یہ میں آپ کو یقین دلاتا ہوں۔ صرف مشکل یہ ہے کہ ظالم جو اسکی آبیاری کرتے ہیں وہ غلط ہیں۔ پاکستان میں سے تو وہ احمدی نکلے جو آج حیرت انگیز صبر اور استقلال اور ایثار کے نمونے دکھار رہے ہیں وہ کسی اور ملک کی مٹی تو نہیں۔ کابل کی سر زمین سے ہی تو

عبداللطیف شہید پیدا ہوئے تھے اس لئے قوم کو رد کر دینا اور یہ کہنا شروع کر دینا کہ قوم گندی ہو گئی ہے ماری جائے یہ بالکل ظالمانہ طریق ہے۔

امرواقعہ یہ ہے کہ لیڈر رتابہ ہو جاتے ہیں تب جا کے قوموں پر عذاب آتے ہیں۔ اس لئے قوم کی دعا میں نہیں چھوڑنی۔ اگر یہ قوم گندی ہوتی تو آج سینکڑوں کی بجائے ہزاروں لاکھوں احمدی مصیبیت میں بنتا ہوتے یہ میں آپ کو بتا دیتا ہوں۔ بے شمار ایسے واقعات ہیں جو آپ کے علم میں نہیں آرہے جہاں جھوٹے الزام لگائے گئے ہیں اور وہ عام مجرمیت جو دنیا کی خاطر رشتہ بھی کھانے والے تھے اتنا خوف خدا کا ضرور رکھتے ہیں کہ خدا کے نام پر ظلم برداشت نہیں کرتے اور وہ ان مقدموں کو خارج کر دیتے ہیں اور قبول کرنے سے انکار کر دیتے ہیں، روزانہ ایسی خبریں بھی آرہی ہیں۔ ایسے پولیس کے آدمی ہیں جو ویسے تو دنیاداری میں ملوث اپنے نفس کی خاطر گناہ بھی کر لیتے ہیں لیکن اتنا خوف خدا کا ضرور رکھتے ہیں کہ ایک آدمی واضح طور پر بغیر کسی جرم کے محض خدا کے نام پر پکڑا ہوا آرہا ہے وہ اسے قبول کرنے سے انکار کر دیتے ہیں۔ تو یہ جو واقعہ ہو رہا ہے کہ ہزار ہا کوششوں میں سے صرف چند کوششیں کامیاب ہوتی ہیں یا اس بات کا قطعی ثبوت ہے کہ قوم کا دل گندہ نہیں ہے۔ اگر قوم کا دل گندہ ہوتا تو آپ کے حالات بالکل مختلف ہوتے میں یہ آپ کو یقین دلاتا ہوں۔ اس لئے اپنی قوم کے اس احسان کو بھولنا نہیں ہے۔ بھاری اکثریت ہے قوم کی جس نے اس فیصلے کو رد کیا ہے اور وہ اس کو ظلم قرار دیتے ہیں کہ اسلام کے نام پر اذانیں بند کی جائیں، اسلام کے نام پر مسلمان کھلانے کے حق سے محروم کیا جائے، اسلام کے نام پر اپنے دفاع کا حق چھین لیا جائے، اسلام کی نام پر اپنے مذہب کی تبلیغ سے باز کر دیا جائے۔ بھاری اکثریت ہے آپ کے ملک کی یعنی پاکستان کی میرا مطلب ہے پاکستان کی بھاری اکثریت ایسی ہے احمدیت تو خیر بین الاقوامی ہے لیکن چونکہ پاکستان کا ذکر ہو رہا ہے اس لئے آپ کا ملک جب میں نے کہا تو مراد پاکستان تھا۔ پس پاکستان کو اس طرح رد کر دینا کہ گویا نعوذ بالله من ذالک پاکستان ظالم ہو گیا ہے، یہ بالکل غلط ہے۔ بعض اخبارات میں مجھے یہ خبریں دیکھ کر بڑی تکلیف پہنچی کہ بعض لکھنے والے جو احمدی نہیں ہیں۔ انگریز ہیں یا جرمن ہیں یا افریقین ہیں انہوں نے ان مظالم کو اس طرح پیش کیا ہے کہ گویا پاکستان ظالم ہے حالانکہ حقیقت یہ کہ

پاکستان مظلوم ہے۔ پاکستان ظالم نہیں ہے، پاکستان پر ایسے حاکم قابض ہیں جو نہ پاکستانی کھلانے کا حق رکھتے ہیں نہ مسلمان کھلانے کا حق رکھتے ہیں کیونکہ ملک کے خلاف بھی ظالماں فیصلے کر رہے ہیں اور مذہب کے خلاف بھی ظالماں فیصلے کر رہے ہیں۔ آنکھیں کھول کر جھوٹ بول رہے ہیں اور ہر بدی میں بتلا ہو چکے ہیں۔ اس لئے غریب ملک کو کیوں آپ ظالم کہتے ہیں یا ظالم کہنا برداشت کرتے ہیں؟ ہر جگہ جہاں احمدی ہے اس کا فرض ہے انصاف کے تقاضے کے لحاظ سے بھی اور احسان مندی کے تقاضے کے لحاظ سے بھی کہ کسی جگہ پاکستانی قوم کے اوپر ظلم کے داغ کو برداشت نہ کرے۔ وضاحت کرے کہ جھوٹ بولا جا رہا ہے اگر یہ کہا جا رہا ہے۔ ہم مظلوم ہیں لیکن پاکستان کے مظلوم نہیں ان لوگوں کے مظلوم ہیں جن کا سارا پاکستان مظلوم ہے۔ صرف فرق یہ ہے کہ ہم پر زیادہ ظلم ہو رہے ہیں ان پر کم ہو رہے ہیں۔ لیکن ایک پہلو سے وہ ہم سے بھی زیادہ مظلوم بن جاتے ہیں۔ ان کا والی کوئی نہیں، ان کے اوپر خدا کی وجہ سے ظالم نہیں ہو رہے، خدا کے نام پر ظالم نہیں ہو رہے اس لئے وہ ان قوموں کی صفائی میں کھڑے ہیں جن میں بعض دفعہ ہزار ہاڑا ظلم ہوئے اور سال ہا سال ظلم ہوتے رہے مگر کبھی ان کی شنوائی نہیں ہوئی۔ بعض قوموں پر ایک ایک ہزار سال کے مظالم ہوئے ہیں۔ اس لئے اگر بنظر غور دیکھیں تو پاکستانی جو غیر احمدی ہیں وہ آپ سے ہزاروں گناہ زیادہ مظلوم ہیں۔ ان کا کوئی والی کوئی وارث نہیں ہے۔ وہ بچارے بھیڑ بکریوں کی طرح مظالم کا نشانہ بنائے جا رہے ہیں اور کوئی مستقبل کی امید ان کو نظر نہیں آ رہی۔ احمدی کو تو مستقبل ہی نظر نہیں آ رہا بلکہ ایک شاندار ماضی بھی نظر آ رہا ہے اپنی صفات کے طور پر۔ وہ جانتا ہے کہ ہم اس خدا کے نام پر ظالموں کا نشانہ بنائے جا رہے ہیں جو زندہ خدا ہے، غیور خدا ہے، اس نے کبھی پہلے ہمیں بے سہارا نہیں چھوڑا تھا آج وہ ہمیں کیسے چھوڑ دے گا۔ تو مظلوم تو وہ ہیں جن کا سہارا کوئی نہیں آپ کیسے مظلوم ہوئے ان معنوں میں میرا مطلب ہے؟

یعنی مظالم تو ہیں لیکن ان مظالم کی داستان کسی اور طرف ختم ہونے والی داستان ہے۔ یہ مظالم ایسے نہیں کہ جن پر ہوتے ہیں ان کو مٹایا کرتے ہیں یہ وہ مظالم ہیں جو ظلم کرنے والے ہاتھوں کو مٹایا کرتے ہیں۔ **تَبَثُّ يَدَا أَيْلَهَ** (اللہب: ۲) کی آواز آپ سنیں، یہ وہ آواز ہے جو چودہ سو سال پہلے مکہ میں اس وقت بلند ہوئی تھی جب کہ وہم و گمان بھی کوئی نہیں کر سکتا تھا کہ ابواللہ اور

اسکے ساتھی سردار اس طرح ہلاک ہونگے کہ ان کے دونوں ہاتھ کاٹے جائیں گے۔ کس شان کے ساتھ وہ آواز پوری ہوئی؟ تو جس قوم کے حق میں یہ آواز یہ بلند ہو رہی ہوں **تَبَّتْ يَدَا آٰئِي لَهَبٍ وَّتَّبَ** (اللص ۲: ۲) ہلاک ہو گیا ابوالحباب اور اسکے دونوں ہاتھ بھی کاٹے گئے اس کے لئے یہ کہنا مظلومیت سے مغموم ہو جانا اور دب جانا اس کی کوئی حقیقت نہیں۔

پس اپنے مظلوم بھائیوں کے لئے دعا کریں اور دعا یہ کریں کہ ایک ظالم کاظم ان کے اوپر نہ ٹوٹے کیونکہ بعض دفعہ قرآن کریم سے پتہ چلتا ہے کہ جب قومی عذاب آتے ہیں تو پھر کھرے کھوٹے کی تمیز نہیں کی جاتی۔ اللہ تعالیٰ رحم فرمائے، اور ان کو ہوش دلائے۔ مجھے یہ نظر آ رہا ہے کہ وقت قریب سے قریب آ رہا ہے اور بہت ہی بھی انکے سزا میں مقدر ہیں ان لوگوں کے لئے اور یہ مجھے پتہ ہے کہ آپ کے دل خواہ کتنے ہی دکھی ہوں آپ کا دل کتنا ہی یہ کہتے ہوں کہ یہ ہو وہ ہو جب سزا آئے گی تو سب سے زیادہ آپ کو تکلیف پہنچ گی کیونکہ حضرت مسیح موعود علیہ الصلوٰۃ والسلام نے آپ کو پاک دل بنادیا ہے اپنی دعاؤں سے، اپنی گریہ وزاری سے، اپنی نیک نصائح سے، معاف کرنے والا دل دیا ہے، حليم دل دیا ہے، اپنے دشمن کے دکھ پر بھی رو نے والا دل دیا ہے۔

ایک دفعہ حضرت مسیح موعود علیہ الصلوٰۃ والسلام کا یہ ایک عجیب واقعہ ہے کہ جب آخر ہم کے متعلق پیشگوئی تھی تو جس رات وہ وقت ختم ہونا تھا اس رات سارا قادیانی بے چین تھا اور یہ دعا میں کر رہا تھا کہ اللہ تعالیٰ آج اس پر عذاب آجائے اور حضرت مسیح موعود علیہ الصلوٰۃ والسلام سچے ثابت ہوں۔ صبح اٹھ کر کسی صحابی نے یہ ذکر کیا تو حضرت مسیح موعود علیہ الصلوٰۃ والسلام نے فرمایا کہ ہم تو یہ دعا کرتے رہے ہیں کہ اللہ اسکو تو بہ کی توفیق دے اور نہ عذاب آئے۔ جسکی سچائی کا سوال تھا اس کا تو یہ دل تھا اس لئے ہمیں تو وہی دل ملا ہے کہ جب سزا میں ملیں گی تو سب سے زیادہ درد ہمیں ہی پہنچ گا۔

اللہ تعالیٰ رحم فرمائے اور اس وقت سے پہلے اس قوم کو سمجھنے کی توفیق عطا فرمائے۔

میں نے جس کتاب کا ذکر کیا تھا وہ فصل الخطاب نہیں ہے بلکہ القول الفصل ہے۔ فصل الخطاب حضرت خلیفۃ المسیح الاولؑ کی کتاب ہے اور القول الفصل حضرت صاحبزادہ مرزا بشیر احمد صاحبؓ کی ہے۔ تو پہلے یہی یہ حرکت کر چکے ہیں کہ القول الفصل کو حضرت میاں بشیر احمدؓ کی طرف

منسوب کرنے کی بجائے حضرت خلیفۃ المسیح الثانیؑ کی طرف منسوب کیا گیا ہے اور باوجود اس کے کہ غلطی ظاہر کی گئی تھی پھر دوبارہ اس کا تکرار معلوم ہوتا ہے بد دینتی سے کیا جا رہا ہے۔

خطبہ ثانیہ کے دوران فرمایا:

آج دو غائب جنازے پڑھے جائیں گے۔ ایک حضرت صاحبزادہ مرزا شریف احمد صاحبؓ کی بیگم حضرت مُوصَّلِیٰ تھیں اور ہمارے ناظر اعلیٰ صاحبزادہ مرزا منصور احمد صاحب کی والدہ، وہ چند دن ہوئے ہیں وفات پائی ہیں اور اس میں تو میری اپنی خواہش تھی کہ میں یہ جنازہ پڑھ سکتا لیکن مجبوری تھی اس لئے یہ جنازہ غائب پڑھا جائے گے۔

اسکے علاوہ ایک سلسلہ کے پرانے خادم ہیں، ان کے لئے اگرچہ درخواست کوئی نہیں آئی لیکن میرے اپنے دل کی بھی تمنا ہے کہ ان کی نماز جنازہ میں میں بھی شامل ہوں، مولوی محمد صدیق صاحب امر تسری، کافی بڑا المباصرہ دیار افریقہ میں تبلیغ اسلام کی ہے اور بہت ہی محنت اور خلوص سے اور بہت بے لوث خدمت کی ہے اور بڑی بڑی مصیبتوں میں سے گزرے ہیں۔ ان کی ایک کتاب ”روح پرور یادیں“ بڑی دلچسپ کتاب ہے اور واقعی بڑی روح پرور ہے، میں نے وہ پڑھی ہے۔ ان کے اپنے واقعات بھی ہیں اور سلسلہ کے دوسرے مبلغین کے واقعات بھی ہیں افریقہ میں حالات بہت ہی زیادہ تکلیف دہ تھے اور جماعت کے لئے بے انتہا مصیبتوں تھیں اور کوئی ذرائع میسر نہیں تھے۔ ایسے ذرائع بھی نہیں تھے کہ جس کو بھیجا جائے اسکو وقت پرواپس بلایا جائے۔ بعض دفعہ سالہ ماں ایسے آئے کہ ایک آنہ بھی مبلغ کو نہیں بھجوایا جا سکتا تھا وہ جڑیں نکال کر اور مرج لگا کر کھاتے اور گزارہ کرتے رہے۔ یہ بعض مبلغین ہیں جنہوں نے اس زمانہ میں بڑی تکلیفیں اٹھائی ہیں۔ انکی کتاب ضبط کر لی گئی تھی اور اس جرم میں ان کو قید بھی کیا گیا اور ابھی مقدمہ کی حالت میں ہی تھے، ابھی بھی آزاد نہیں ہوئے تھے کہ ان کی وفات ہو گئی۔ جب خدا کسی کو آزادی دیتا ہے تو کون ہے جو اسکو دک سکتا ہے؟ یہ تو اپنی جنت میں چلے گئے ہیں اللہ تعالیٰ کپڑے نے والوں پر حرم کرے ان کے لئے کیا مقدر ہے یہ خدا ہی بہتر جانتا ہے۔ تو ان کا غائب جنازہ بھی ہو گا۔